

>

Title: Need to open an Akashvani Kendra in Dausa, Rajasthan.

डॉ. किरोड़ी लाल मीणा (दौसा): राजस्थान के दौसा, करौली, भरतपुर, धौलपुर जिलों में वर्तमान में एक भी आकाशवाणी केंद्र नहीं है। इन चारों ही जिलों में प्रदेश की अधिसंख्य जनजाति निवास करती है और ये संपूर्ण क्षेत्र जनजाति बाहुल्य है। इस क्षेत्र में 80 प्रतिशत कृषक हैं, जिनके हितों के महेनजर रेडियो स्टेशन की महती आवश्यकता है। यहाँ मुख्यतः गेहूँ, जौ, मक्का, सरसों, बाजरा व दलहन की फसलें होती हैं। आकाशवाणी के माध्यम से नई तकनीकी की जानकारी किसानों को दी जा सकती है। इस क्षेत्र की विशेष सांस्कृतिक धरोहर भी है जिसका प्रचार-प्रसार किया जाना भी आवश्यक है।

दौसा संसदीय क्षेत्र के सर्वांगीण विकास, कुप्रथाओं, अंधविश्वास और अशिक्षा को खत्म करने के लिए सरकारी योजनाओं के व्यापक प्रचार-प्रसार के ध्यानार्थ महवा या दौसा (राजस्थान) में एक लोकल रेडियो स्टेशन (एल.आर.एस.) एफ.एफ. या एम. डब्ल्यू केंद्र खोले जाने की अत्यंत आवश्यकता है।
